



திருவெண்ணையநல்லூர் வட்டாட்சியர் அலுவலக வளாகத்தில் புதிதாக கட்டப்பட்டுள்ள வட்டாட்சியர் குடியிருப்பு கட்டிடத்தை உயர்கல்வி துறை அமைச்சர் முனைவர் க.பொன்முடி திறந்து வைத்தார். மாவட்டச் செயலாளர் நா.புகழேந்தி எம்.எல்.ஏ., மாவட்ட வருவாய் அலுவலர் பரமேஸ்வரி, மாவட்டப் பொருளாளர் இரா.ஐனகராஜ், வருவாய் கோட்டாட்சியர் பிரவேணா குமாரி, தாசித்தார் இராஜகுமார், மாவட்ட ஊராட்சி குழு துணைத் தலைவர் மு.தங்கம், மாவட்ட துணைச் செயலாளர் டி.என்.முருகன், ஒன்றியச் செயலாளர்கள் பி.வி.ஆர்.விசுவநாதன், தே.முருகவேல், பேரூர்ச் செயலாளர் பூக்கடை கணேசன், ஒன்றியக் குழுத் தலைவர் ஓம் சிவ சக்திவேல், பேரூராட்சி மன்றத் தலைவர் அஞ்சகம் கணேசன், துணைத் தலைவர்கள் கோமதி நிரம்லராஜ், ஜோதி உள்விட்ட அரசு அதிகாரிகள், கழகத்தினர் பலர் கலந்து கொண்டனர்.

பேரவையில் 110 விதியின் கீழ் முதல்வர் மு.க.ஸ்டாலின் அறிவிப்பு ...

முதல் பக்கத் தொடர்ச்சி

கோரிக்கைகளை கவனமுடன் பரிசீலித்து, இத்தகைய பழைய நிலுவைத் தொகைகளை வசூலிப்பதில் ஒரு சமாதானத் திட்டத்தை அறிவித்துச் செயல்படுத்தி இந்த அரசு முடிவு செய்துள்ளது. கடந்த ஆண்டுகளில் இந்த நிலுவைத் தொகைகள் குறித்து பல சமாதானத் திட்டங்கள் செயல்படுத்தப்பட்டு இருந்தாலும், புதியதோர் அணுகுமுறையோடும் கூடுதல் சலுகைகளோடும் இந்தத் திட்டம் இப்போது வடிவமைக்கப்பட்டுள்ளது.

முழு விலக்கு அளிக்கப்படும்!

இந்தத் திட்டத்தின் கீழ், வரி மதிப்பீட்டு ஆண்டில் ரூபாய் ஐம்பதாயிரத்திற்கு குறைவாக வரி, வட்டி, அபராதத் தொகை செலுத்த வேண்டிய வணிகர்களுக்கு இந்நிலுவைத் தொகையானது முற்றிலுமாக தள்ளுபடி செய்யப்படும். ஒவ்வொரு வரி மதிப்பீட்டு ஆண்டிலும் ரூபாய் ஐம்பதாயிரத்திற்கு உட்பட்ட நிலுவை இனங்களுக்கு வரி செலுத்துவதிலிருந்து முழு விலக்கு அளிக்கப்படும்.

தமிழ்நாட்டின் வரலாற்றில் சிறுவணிகர்களுக்கு இவ்வாறு முழுமையாக வரி நிலுவை தள்ளுபடி செய்யப்படுவது இதுதான் முதல் முறை என்பதை நான் இங்கு சுட்டிக்காட்ட விரும்புகின்றேன். அரசின் இந்த முடிவால் ஒரு லட்சத்து 40 ஆயிரத்து 398 வழுக்குகளில் சம்பந்தப்பட்டுள்ள 95 ஆயிரத்து 502 சிறு வணிகர்கள் தமது நிலுவைத் தொகை முழுமையாக தள்ளுபடி செய்யப்பட்டு பலனடைவார்கள் என்பதை மகிழ்ச்சியோடு

தெரிவித்துக் கொள்கின்றேன்.

இப்படி நிலுவைத் தொகை தள்ளுபடி செய்யப்பட்ட வணிகர்கள் தவிர இதர வணிகர்கள் மற்றும் நிறுவனங்கள் அனைவரும்,

ரூபாய் ஐம்பதாயிரம் முதல் பத்து இலட்சம் வரை நிலுவையில் உள்ளவர்கள்,

ரூபாய் பத்து இலட்சம் முதல் ஒரு கோடி வரை வரி நிலுவையில் உள்ளவர்கள்,

ரூபாய் ஒரு கோடி முதல் பத்து கோடி வரை நிலுவையில் உள்ளவர்கள்,

ரூபாய் பத்து கோடிக்கு மேலாக நிலுவையில் உள்ளவர்கள் என நான்கு வரம்புகளின் கீழ் கொண்டு வரப்படுவர்.

மேற்கூறிய நான்கு வரம்புகளில் முதல் வரம்பில் உள்ளவர்கள் கள் மொத்த நிலுவைத் தொகையில் 20 விழுக்காட்டைக் கடடி நிலுவை வழக்குகளில் இருந்து வெளிவரலாம். அல்லது நிலுவையில் உள்ள வணிகவரி, வட்டி மற்றும் அபராதத் தொகையில் ஒரு குறிப்பிட்ட விழுக்காட்டுத் தொகையைக் கடடி நிலுவை வழக்குகளில் இருந்து வெளிவரலாம்.

இதர மூன்று வரம்புகளில் உள்ள வணிகப் பெருமக்களும், நிலுவையில் உள்ள வணிக வரி, வட்டி மற்றும் அபராதத் தொகையில் குறிப்பிட்ட விழுக்காட்டைக் கடடி ணால்நிலுவைவழக்குகளில் இருந்து வெளிவரும் வகையில் இந்தத் திட்டம் வடிவமைக்கப்பட்டுள்ளது. இவர்களுள், வரி விதிப்பை ஏற்றுக்

கொண்டிருப்பவர்களும், வரி விதிப்பை ஏற்றுக் கொள்ளாமல் மேல் முறையீடு செய்து இருப்பவர்களுக்கும் எனத் தனித்தனியாக நடைமுறைகள் வகுக்கப்பட்டுள்ளன.

திரண்ட வட்டி முழுவதும் தள்ளுபடி!

இந்தத் திட்டத்தின் மேலும் ஒரு முக்கியச் சலுகையாக, நிலுவைத் தொகையினை வணிகர்கள் கட்ட முன்வரும் நாள் வரை அவர்களது கணக்கில் ஏற்றப்பட ஏதுவான திரண்ட வட்டி தொகையும் (Accrued Interest) முழுவதுமாகத் தள்ளுபடி செய்யப்படும் என்பதையும் தெரிவித்துக் கொள்கிறேன்.

தமிழ்நாட்டின் வணிகப் பெருமக்களின் நீண்ட நாள் எதிர் பார்ப்பை நிறைவு செய்யும் வகையில் செயல்படுத்தப்பட இருக்கும் இந்தத் திட்டம் வரும் 16.10.2023 முதல் நடைமுறைக்கு வரும். நான்கு மாத காலம் நடைமுறையில் இருக்கும். அதாவது 2024 ஆம் ஆண்டு பிப்ரவரி 15ஆம் தேதி வரை இந்த சமாதானத் திட்டம் நடைமுறையில் இருக்கும்.

அரசின் இத்தகைய முன்னோடி முயற்சியை முழுமையாக வணிகர்கள் பயன்படுத்திக் கொள்ள வேண்டும் என்றும், நிலுவையில் உள்ள வழக்குகளுக்கு தீர்வு காண்பதோடு, தமிழ்நாடு அரசுக்கு சேர வேண்டிய வருவாயையும் அளித்து, வணிகப் பெருமக்கள் மென்மேலும் தொழில் வளர்த்து வளம் பெற வேண்டும் என்றும் கேட்டுக் கொள்கின்றேன்.

இவ்வாறு முதல்வர் மு.க. ஸ்டாலின் அவர்கள் குறிப்பிட்டார்.

பேரவையில் முதல்வர் மு.க.ஸ்டாலின் எடப்பாடி பழனிச்சாமிக்கு காட்டமான கேள்வி... முதல் பக்கத் தொடர்ச்சி

பரிசீலனை செய்யும் பொருட்டு” 11.8.2023 அன்று முதற்கட்டமாக தகுதியுள்ள 49 ஆயுள் தண்டனை சிறைவாசிகளின் நேர்வுகள் அரசால் பரிசீலனை செய்யப்பட்டு, தொடர்புடைய கோப்புகள் 24.8.2023 அன்று ஆளுநர் அவர்களின் ஒப்புதலுக்காக அனுப்பப்பட்டுள்ளன. அவர்களில் 20 சிறைவாசிகள் இஸ்லாமிய சிறைவாசிகள் ஆவார்கள். ஆளுநர் அவர்களின் ஒப்புதல் பெறப்படவுடன், அனைத்து சிறைவாசிகளும் விடுதலை செய்யப்படுவார்கள் என்பதை இந்த மாமன்றத்துக்கு நான் தெரிவித்துக் கொள்ள விரும்புகிறேன். (மேசையைத் தட்டும் ஒலி)

ஓய்வு பெற்ற மாண்புமையுயர்நீதிமன்ற நீதிபதி ஆதிநாதன் குழுவால் பரிந்துரைக்கப்பட்ட மீதமுள்ள ஆயுள் தண்டனை சிறைக்கைதிகள் விடுதலை குறித்து அடுத்த கட்ட நடவடிக்கைகளை இந்த அரசு எடுக்கும் என்பதையும் தெரிவித்துக் கொள்கிறேன். சிறைக்கைதிகளின் முன்விடுதலை தொடர்பாக அரசின் சார்பாக மேலும் சில கருத்துக்களை இந்த அவையில் நான் முன்வைக்க விரும்புகிறேன்.

பேரறிஞர் அண்ணாவின் பிறந்தநாள்வொட்டி முன் விடுதலை!

புகுத்தரிவு பகலவன் தந்தை பெரியார், பேரறிஞர் பெருந்தகை அண்ணா, சிறுபான்மை மக்களின் பாதுகாப்பு அரசாங்க விளங்கிய நம்முடைய தமிழினத் தலைவர் கலைஞர் ஆகியோரது வழியில் (மேசையைத் தட்டும் ஒலி) என்னென்றும் செயல்பட்டுக் கொண்டிருக்கும் தமிழ்நாடு அரசின் சார்பில், நான் 13.9.2021ல் அறிவித்தவாறு, பேரறிஞர் பெருந்தகை அண்ணா அவர்களுடைய 113வது பிறந்த நாளை முன்னிட்டு சிறையில் நீண்ட கால சிறைவாசம் அனுபவித்து வரும் ஆயுள் தண்டனைக் கைதிகளின் தண்டனையைக் குறைத்து நல்லெண்ணம் மற்றும் மனிதாபிமானம் அடிப்படையில் குறைத்து முன் விடுதலை செய்ய உரிய ஆணைகள் பிறப்பிக்கப்பட்டன என்பதை நான் இங்கே பதிவு செய்ய விரும்புகிறேன்.

335 ஆயுள் தண்டனை சிறைவாசிகள் முன் விடுதலை! அதேபோல், அறிவுரைக் கழக

சென்னையில் 14 ஆம் தேதி மகளிர் உரிமை மாநாடு!

நாமக்கல் மேற்கு மாவட்டத்திலிருந்து திரளாகப் பங்கேற்பீர்!

மாவட்ட மகளிர் அணிக் கூட்டத்தில் தீர்மானம்! எஸ்.எம்.மதுராசெந்தில் சிறப்புரை!

நாமக்கல், அக். 11 - சென்னை நத்தனம் ஓய். எம்.சி.ஏ திட்டில் கழகத் தலைவர் தமிழ்நாடு முதல்மைச்சர் மு.க.ஸ்டாலின் அவர்கள் தலைமையில் நடைபெறும் மகளிர் உரிமை மாநாட்டிற்கு செல்வதற்காக நாமக்கல் மேற்கு மாவட்ட மகளிர் அணி மற்றும் மகளிர் தொண்டர் அணி நிர்வாகிகள் ஆலோசனை கூட்டம் குாயிற்றுக் கிழமை - 08.10.2023 அன்று காலை 10:30 மணியளவில் நாமக்கல் மேற்கு மாவட்ட கழக அலுவலகம் தளபதியார் அரங்கத்தில் மாவட்ட செயலாளர் எஸ்.எம்.மதுராசெந்தில் அவர்கள் தலைமையில், மாவட்ட மகளிர் அணி அமைப்பாளர் ஜோதி மற்றும் மாவட்ட தொண்டர் அணி அமைப்பாளர் ராதிகா முன்னிலையில் நடைபெற்றது. கூட்டத்தில் மாவட்டக் கழக செயலாளர் எஸ்.எம்.மது

ராசெந்தில் மற்றும் மாநில தகவல் தொழில்நுட்ப அணி இணைச்செயலாளர் மருத்துவர் மகேந்திரன் மற்றும் மாநில மகளிர் அணி சமூக வலைதள பொறுப்பாளர் திருமதி.அ.ரியா ஆகியோர் கலந்துகொண்டு சிறப்புரையாற்றினார்கள். கூட்டத்தில் ஒன்றிய செயலாளர்கள் செல்வராஜ், தங்கவேல், பழனிவேல், இளங்கோவன், நாச்சிமுத்து, செல்வம் நகர செயலாளர்கள் கார்த்திகேயன், செல்வம், ஞானசேகர் பேரூர் செயலாளர்கள் கார்த்திகேயன், ராமமூர்த்தி மற்றும் மகளிர் அணி, மகளிர் தொண்டர் அணி, சமூக வலைதள பொறுப்பாளர்கள் சார்ந்த துணை அமைப்பாளர்கள் நிர்வாகிகள் கலந்து கொண்டனர். கூட்டத்தில் நிறைவேற்றப்பட்ட தீர்மானங்கள் அக்டோபர் 14ம் தேதி கழகத் தலைவர் தமிழ்நாடு முதல்மைச்சர் தளபதியார்

அவர்கள் தலைமையில் சென்னை நத்தனம், ஓய். எம்.சி.ஏ திட்டில் மகளிர் உரிமை மாநாடு நடைபெற உள்ளது பெண்ணுரிமை போற்றும் இந்த மாநாட்டில் நாமக்கல் மேற்கு மாவட்டத்தில் 1000க்கும் மேற்பட்ட கழகத்தின் மகளிர் அணி சார்ந்த அனைவரும், உள்ளாட்சி பிரதிநிதிகளும் அனைத்து மகளிர் சகோதரிகளையும் கலந்து கொள்ள ஏற்பாடு செய்வது எனவும், கழக மகளிர் அணியால் உருவாக்கப்பட்ட வினாடி வினா செயலியை அதிக பேர் பயன்படுத்தி ஏற்பாடு செய்ய வேண்டும் எனவும், ஒன்றிய, நகர, பேரூர்களில் மகளிர் அணி உறுப்பினர் சேர்க்கையை தீவிர படுத்தவும் முடிவெடுக்கப்பட்டது. மேலும் மாவட்டக் கழகச் செயலாளர் பேசுகையில் எதிர்வரும் நாடாளுமன்ற தேர்தலில் 40 தொகுதிகளையும் வென்றிட கழக ஆட்சியில் செயல்பட்ட சாதனைகள் கலைஞர் மகளிர் உரிமைத் தொகை, மகளிர் இலவசப் பேருந்து பயணம், காலை உணவுத் திட்டம், மகளிர் சுய உதவி குழு கடன் தள்ளுபடி, புதுமை பெண் திட்டம், கொரோனா காலத்தில் குடும்ப தலைவிகளுக்கு நான்காயிரம் ரூபாய் வழங்கி இது போன்ற எண்ணற்ற பல சாதனைகளை செய்துள்ள கழக தலைவர் தமிழ்நாடு முதல்மைச்சர் அவர்கள் சுட்டிக்காட்டிக் கொள்ளும் வகையில் வித்தியாசத்தில் வெற்றி பெற செய்ய நாமக்கல் மேற்கு மாவட்ட மகளிர் அணி மற்றும் மகளிர் தொண்டர் அணி, மாவட்ட சமூக வலைதள பொறுப்பாளர்கள் நிர்வாகிகள், உள்ளாட்சி பிரதிநிதிகள் அனைவரும் சிறப்பாக பணியாற்றிட வேண்டும் எனவும் கேட்டுக் கொண்டார்.

இந்துக்கள் வழிபடும் கோயில்களை எல்லாம் மேம்படுத்தித் தருகிறோம்! ஆனாலும்

நாங்கள் ஒருபோதும் சனாதனத்தை ஏற்பவர்கள் அல்ல!

சட்டப்பேரவையில் - அமைச்சர் பி.கே.சேகர்பாபு விளக்கம்!

சென்னை, அக்.11- சட்டப்பேரவையில் நேற்று, முதல் துணைமதிப்பீடுகள் மீதான விவாதத்தில் பா.ஜ.க. உறுப்பினர் திருமதி வானதி சீனிவாசன் பேசுகையில் குறுக்கிட்டு விளக்கமளித்த, இந்து சமய அறநிலையத் துறை அமைச்சர் பி.கே.சேகர்பாபு, “நாங்கள் இந்துக்கள் வழிபடும் கோயில்களை எல்லாம் மேம்படுத்தித் தருகிறோம். ஆனாலும், நாங்கள் ஒரு போதும் சனாதனத்தை ஏற்பவர்கள் அல்ல!” என்று தெளிவுரை குறிப்பிட்டார்.



இடித்தார்கள். இதுவரைக்கும் அந்தக் கோயில் அங்கு கட்டப்படவில்லை. இதுதொடர்பாக நான், அறநிலையத் துறை அமைச்சர் அவர்களுக்கும் தகவல் கொடுத்திருக்கிறேன்.

60 ஆண்டு காலம் பூர்த்தி செய்து, நல்ல நிறைவாக ஒரு திருமணத்தை திருக்கடையூரில் அமைச்சர் அவர்கள் நடத்தினார்கள். கண்கொள்வதற்குச் சொந்தமாக இருந்தது. அந்த சனாதன தர்மத்தின்படி 100வது ஆண்டும் அவர் அதேமாடுக் கொடுத்தார்கள்,

செய்து கொள்ள வேண்டுமென பிரார்த்தனை செய்து, எங்கள் தொகுதி கோயிலை உடனடியாக அவர் அங்கு அமைத்துத் தருமாறு கேட்டுக்கொள்கிறேன்.

அமைச்சர் பி.கே.சேகர்பாபு: ஒரு மனிதனுக்கு சஷ்டியப் பூர்த்தி பூஜை என்பது அறுபது ஆண்டுகள் நிறைந்து, மத நம்பிக்கை இருப்பவர்கள், தெய்வ நம்பிக்கை இருப்பவர்கள் வழிபடுவது அவர்கள் தனிப்பட்ட உரிமை. அதற்காக நீங்கள் சொல்கின்ற சனாதனத்தை ஏற்றுக்கொள்கிறோம் என்பது அல்ல. உரிமையை எதிர்ப்பதை நாங்கள் எந்தநாளும்

எதிர்ப்போம். நீங்கள் ஏற்றுக்கொள்கின்ற உடன் கட்டை ஏறுதலை எந்தநாளும் எதிர்ப்போம். நீங்கள் ஏற்றுக்கொள்கின்ற குலக் கல்வியை எந்தநாளும் எதிர்ப்போம். ஆனால், இந்துக்களை நாங்கள் முழுவதுமாக ஏற்றுக்கொள்வோம் என்று இந்த அவையிலே நான் பதிவு விரும்புகிறேன். (மேசையைத் தட்டும் ஒலி) கோவை - காந்திபுரம் மேம்பாலம் பகுதியிலே எடுக்கப்பட்ட திருக்கோயில் என்பது நெடுஞ்சாலைத் துறைக்குச் சொந்தமான பகுதியிலே அமைந்திருந்தது. உங்களுடைய கோரிக்கை பரிசீலனையில் உள்ளது. தகுந்த இடம் கிடைத்தவுடன், அந்தத் திருக்கோயிலை மீண்டும் கட்டித் தருவதற்குள், உடன நடவடிக்கையை நிச்சயம் இந்து சமய அறநிலையத் துறை எடுக்கும். இவ்வாறு பேரவையில் விவாதம் நடைபெற்றது.



மன்னார்குடியில் நடைபெற்ற மாபெரும் வேலை வாழ்ப்பு முகாமில் பணி ஆணைகளை அமைச்சர் டி.ஆர்.பிரகாஷ் வழங்கி வாழ்த்தினார்.